

RAKKOMANDAZZJONIJIET GHALL-BLACK FRIDAY



DR RODERICK AQUILINA
Kordinatur ta' Centru Ewropew tal-Konsumaturi ta' Malta



Il-gurnata maghrufa magħna l-konsumaturi bħala l-Black Friday qiegħda magħna! Id-data ta' din is-sena hija l-Gimgħa 24 ta' Novembru, il-gurnata li fiha kemm hwienet kif ukoll daww il-bejgieħha onlajn joffru roħs vantaġġuż lil eluf ta' konsumaturi, anke fid-dawl tal-fatt li l-Milied ikun qiegħed joqrob. Madankollu, wara dawn il-promozzjonijiet kollha, irrid noqogħdu hafna iktar attenti għaliex jista' jkun hemm riskji ta' offeriti mhux reali maghrufa bħala scams. Għal din ir-raġuni, din is-sena wkoll, nirrakkomandaw li toqogħdu aktar attenti meta tkunu se takkwistaw xi offerita onlajn.

Nistghu niltaqghu ma' diversi forom ta' scams bħal reklami fuq il-midja soċjali, websites foloz, paġni foloz ta' ħlas elettroniku, kollha mmirati biex jiehdu flusna bħala konsumaturi u wara ffit żmien jitolqu mingħajr ma jgħallu traċċa.

Lejn l-aħħar tas-sena 2022 Malta addottat id-Direttiva numru 2019/2161 maghrufa ukoll bħala 'Omnibus' għaliex għamlet emendi fuq erba'

direttivi li jolqtu l-konsumatur b' mod dirett. Din id-direttiva saħħet il-protezzjoni tal-konsumaturi meta jkunu qed jixtru onlajn. Obbligu importanti li dahal permezz ta' din id-direttiva huwa li l-bejgieħ f'każ li jkun se jagħmel skont fuq xi prodott, bħalma jgħri fi żmien il-Black Friday, il-prezz oriġinali jrid ikun bħalma kien 30 gurnata qabel. Mela jekk inti bħala konsumatur se tixtri oġġett u dan qiegħed għall-bejgħ bi prezz speċjali, il-bejgieħ irid jurik il-prezz oriġinali kif kien 30 gurnata qabel mal-prezz ġie imnaqqas. Hekk inti verament tkun taf jekk l-offerta hiex waħda vantaġġuża għalik.

Rakkomandazzjonijiet meta tkun se tixtri onlajn

L-ewwel net huwa importanti li tieċċekja l-informazzjoni kollha disponibbli dwar il-bejgieħ qabel ma tikkonkludi x-xiri tiegħek. Iċċekja li għandek l-isem u d-dettalji kollha tal-bejgieħ bħal fejn hu bbażat, kif ukoll l-indirizz postali biex tkun

tista' tikkontattja f'każ ta' problema. Żomm f'moħħok li hafna mid-drittijiet tiegħek jiddependu skont jekk il-bejgieħ ikunx registrat f'wieħed mill-pajjiżi tal-Unjoni Ewropea (UE) jew le. Jista' jagħti l-każ li ċertu siti elettronici jkunu jidhru li huma f'wieħed mill-pajjiżi tal-UE, però meta wieħed jifli sew is-sit jinduna li l-bejgieħ ikun ibbażat f'xi pajjiż barra mill-Ewropa.

Jekk se tixtri mingħand bejgieħ onlajn għall-ewwel darba, fittex fuq l-internet kummenti bl-esperjenzi ta' konsumaturi oħra li jkunu diġà akkwistaw xi prodott jew servizz mingħand il-bejgieħ. Wieħed xorta għandu joqogħod attent, għaliex dawn l-esperjenzi li jkunu hallew konsumaturi xi kultant jistgħu jkunu mhux ġenwini u l-ħsieb tagħhom ikun li jqarrqu bil-konsumatur. Għalhekk bħala Ċentru aħna dejjem nissuggerixxu li apparti li taraw l-esperjenzi ta' konsumaturi oħra, għandkom ukoll taqraw sew it-termini u kundizzjonijiet marbuta max-xiri, speċjalment daww it-termini relatati mal-kanċel-

lament kif ukoll daww relatati mal-kunsinna. Importanti li meta tkun sodisfatt mill-informazzjoni pprovduta mill-bejgieħ qabel ma tiddeciedi li tixtri onlajn, żomm kopja tal-proċess kollu sakemm isir il-ħlas, kif ukoll il-konferma tal-ordni u xi korrispondenza li jista' jkollok mal-bejgieħ.

Importanti li tagħzel daww il-bejgieħha onlajn li joffru metodu siguri ta' ħlas bħal karta ta' kreditu jew inkella sistemi ta' ħlas onlajn. Evita daww il-bejgieħha onlajn li jkunu jaċċettaw biss ħlasijiet fejn ikun diffiċli hafna li tingħata flusek lura f'każ ta' problema mal-bejgieħ. Wieħed mill-aktar metodi użati huwa meta tintalab thallas permezz ta' trasferiment bankarju.

Meta tkun qed tagħmel pagament, iddahħal id-dettalji bankarji tiegħek jekk l-indirizz tas-sit ma jibdx bl-https:// kif ukoll jekk is-simbolu tal-katnazz ma jkunx jidher fuq il-websajt tal-bejgieħ. Dawn huma indikazzjonijiet li d-dettalji bankarji tiegħek huma protetti minn serq mingħand terzi persuni waqt li tkun qed tiġi ffinalizzata t-transazzjoni. Madankollu dan ma jfissirx li għax l-websajt hija waħda sigura, nistghu naqbd u nixtru mingħajr ma niċċekkjaw ukoll kull informazzjoni disponibbli dwar il-bejgieħ onlajn, speċjalment jekk il-valur tal-prodott jew servizz huwa wieħed sostanzjali.

X'inhuma d-drittijiet tal-konsumatur meta jixtri onlajn minn pajjiż fl-UE?

Minhabba li meta nixtru onlajn ma nkunux f'pożizzjoni li naraw jew immissu l-oġġett, il-liġi tagħtina d-dritt li nirritornaw l-oġġett lura mingħajr il-bżonn ta' spjegazzjoni. Dan id-dritt huwa maghruf bħala d-dritt ta' rtirar fejn aħna bħala konsumaturi nistghu nirritornaw

l-oġġett fi żmien 14-il gurnata minn meta nkunu rċevjenieħ.

Il-prodotti kollha mibjugħin lill-konsumaturi għandhom ikunu konformi mad-deskrizzjoni tal-prodott, ikunu tajbin għall-użu speċifiku tagħhom, kif ukoll li jagħtu l-istess prestazzjoni, meta mqabbla ma' prodott simili. F'każ li l-prodott mixtri ma jkunx konformi ma' dawn l-ispeċifikazzjonijiet, il-konsumatur jista' jitlob rimedju mingħand il-bejgieħ. F'każ li l-prodott ma jkunx qed jaħdem, l-ewwel obbligu li għandu l-bejgieħ huwa li jsewwi jew li jibdel il-prodott. Jekk dawn iż-żewġ rimedji ma jkunx jistgħu jingħataw jew inkella jkun se jikkawżaw inkonvenjent sinifikanti, f'dan il-każ wieħed għandu d-dritt jitlob il-flus lura.

Għar-raġunijiet imsemija hawn, f'każ li trid tirritorna l-prodott, it-termini u kundizzjonijiet jiddettaw min irid iħallas għall-kunsinna. Għalhekk huwa importanti hafna li qabel ma nixtru naqraw tajjeb it-termini u kundizzjonijiet. F'każ li l-prodott ma jasalx sa 30 gurnata minn meta tkun saret l-ordni bħala konsumatur għandek dritt li tikkandċella l-ordni u titlob flusek lura.

Bħal kull haġa oħra jista' jkun li jkun hemm xi lment mal-bejgieħ li jibqa' ma jisolvix. F'dak il-każ u jekk l-oġġett ikun inxtara mingħand bejgieħ fl-UE tistgħu tagħmlu kuntatt magħna bil-li tibgħatulna imejġ fuq ecc.malta@mccaa.org.mt, iċċemplulna fuq +356 21221901 jew billi żżuruna personalment f'47A, Triq Nofsinar, il-Belt Valletta. Għal aktar informazzjoni żur is-sit ta' Centru Ewropew għall-Konsumatur ta' Malta fuq <https://www.ecnnetmalta.gov.mt>.